



## डोमचांच में भारी मात्रा में नकली घड़ी डिटर्जेंट पाउडर जब्त

हिंदी न्यूज़

| झारखण्ड |

कोडरमा

Publish Date: Mon, 10 Aug 2020 08:46 PM (IST)



संवाद सूत्र, डोमचांच(कोडरमा): दिल्ली के एक न्यायालय के आदेश पर सोमवार को डोमचांच थाना क्षेत्र अंतर्गत छाबड़ा पेट्रोल पंप के समीप मोहम्मद नजरूल हसन के गोदाम से छापामारी कर पुलिस ने भारी मात्रा में नकली घड़ी डिटर्जेंट व सर्फ एक्सेल पाउडर एवं रैपर जब्त किया गया।

इस संबंध में कंपनी के अधिकारी मनोज सिंह व विजय सिंह ने कहा कि घड़ी डिटर्जेंट कंपनी एवं उनके अधिकारियों को लगातार शिकायत मिल रही थी कि उनका पाउडर घटिया हो गया है एवं नकली पाउडर बनाकर बाजार में बेचा जा रहा है। अदालत के आदेश पर छाबड़ा पेट्रोल पंप के समीप से नजरूल हसन के गोदाम पर छापामारी कर भारी मात्रा में पैक किया गया नकली डिटर्जेंट पाउडर एवं खाली रैपर को बरामद किया गया। बरामद सामान में एक किलो का 400 पैकेट डिटर्जेंट पाउडर व लगभग 500 पैकेट रैपर को जब्त किया गया।

छापेमारी दल में अधिवक्ता अनिल कुमार साहू, राजीव रंजन झा, देवन्दन कुमार, एवं डोमचांच थाना के एसआइ विकास पासवान, रवि उरांव शामिल थे। कंपनी के प्रतिनिधियों के अनुसार उन्हें जानकारी मिली थी कि डोमचांच में उनकी कंपनी का नकली डिटर्जेंट बनाया जा रहा है। इसी के बाद न्यायालय में वाद दायर किया गया, जिसके आलोक में पुलिस के द्वारा यह छापामारी की गई। कंपनी के प्रतिनिधियों ने लोगों ने नकली डिटर्जेंट से सावधान रहने की अपील की है।

Posted By: **Jagran**

Source: [https://www.jagran.com/jharkhand/koderma-koderma-news-20612975.html?utm\\_expid=.W6HdjhiBQ-ml0nTAajwI9g.0&utm\\_referrer=](https://www.jagran.com/jharkhand/koderma-koderma-news-20612975.html?utm_expid=.W6HdjhiBQ-ml0nTAajwI9g.0&utm_referrer=)